

നോമ്പുകാലം വചന വീചിന്തനം

നോമ്പുകാലം ഏഴാം ഞായർ

മത്താ 21,1-17



“ഔസാന” എന്ന വാക്കിന്റെ അർത്ഥം
“ഞങ്ങളെ രക്ഷിക്കണമേ...” എന്നുള്ളതാണ്.

“ശിശുക്കളുടെയും മൂലകുടിക്കുന്നവരുടെയും അധരങ്ങളിൽ നീ സ്മൃതി കുറിക്കി!”
എന്നുള്ള പ്രവചനം പൂർത്തിയായ ദിനം കൂടെയാണ് ഭാശാന!
ചുരുക്കത്തിൽ, സ്മൃതിക്കുന്നത്
രക്ഷിക്കപ്പെടുന്നതിനു വേണ്ടി കൂടെയാണ്.



“യേശു ക്രിസ്തു
ലോകത്തിലേക്കു വന്നത്
പാപികളെ രക്ഷിക്കാനാണ്
എന്ന പ്രസ്താവം
വിശ്വസനീയവും തികച്ചും
സ്വീകാര്യവുമാണ്.”
1 തിമോ 1:15

കർത്താവും ശിഷ്യന്മാരും ജനുസലേമിനെ ലക്ഷ്യം വച്ച് നീങ്ങുകയാണ്. ശിഷ്യന്മാർക്ക് ജനുസലേമിനെ സമീപിക്കുന്നത് എന്തിനുവേണ്ടിയാണ് എന്നുള്ള തിരിച്ചറിവില്ലെങ്കിലും ക്രിസ്തുവിന് കൃത്യമായ ബോധ്യമുണ്ട്, താൻ എന്തിനുവേണ്ടിയാണ് ജനുസലേമി ലേക്ക് പ്രവേശിക്കുന്നതെന്ന്. ഒലിവുമലയ്ക്കരികെയുള്ള ബഥ്ഫഗെയിലെത്തിയ ക്രിസ്തു തന്റെ രണ്ടു ശിഷ്യന്മാരെ നിർദ്ദേശിച്ചുകൊണ്ടിരിക്കുകയാണ്;

“എന്തിനേ കാണുന്ന ഗ്രാമത്തിലേക്കു പോകുക. അവിടെ ഒരു കഴുതയെയും അടുത്ത് അതിന്റെ കുട്ടിയെയും കെട്ടിയിരിക്കുന്നത് നിങ്ങൾ കാണും. അവയെ അഴിച്ചു എന്റെ അടുക്കൽ കൊണ്ടുവരുക. ആരെങ്കിലും നിങ്ങളോട് എന്തെങ്കിലും ചോദിച്ചാൽ, കർത്താവിന് അവയെക്കൊണ്ട് ആവശ്യമുണ്ടെന്നു പറയുക, അവൻ ഉടനെ തന്നെ അവയെ വിട്ടുതരും.”

കർത്താവിന് ഏറ്റവും പ്രിയപ്പെട്ട ശിഷ്യന്മാർ കർത്താവ് ഇഷ്ടപ്പെടുന്നതുപോലെ തന്നെ ചെയ്യുകയാണ്. അനുസരണത്തിന്റെ ഏറ്റവും നല്ല മാതൃക. ഗുരുവും നാമനമായവൻ പറയുന്നത് അനുസരിക്കുന്ന ശിഷ്യന്മാർ അനുസരണത്തിന്റെ ഏറ്റവും നല്ല മാതൃകയായി മാറപ്പെടുകയാണ്. സകലത്തിന്റെയും ഉടയോനും ഗുരുവും നാമനമാണ് ക്രിസ്തു എന്നുള്ള ബോധ്യത്തിന്റെ വെളിച്ചത്തിൽ ശിഷ്യന്മാർ അനുസരണത്തിന്റെ ഏറ്റവും അനുകരണീയമായ മാതൃക കാണിക്കുമ്പോൾ, ഈ ക്രിസ്തുശിഷ്യന്മാരാൽ പടർന്ന് പന്തലിക്കപ്പെട്ട സഭയിൽ അംഗങ്ങളായ നാം എന്തുമാത്രം അനുസരണ സ്വന്തമാക്കിയിട്ടുണ്ട് എന്ന് ആത്മപരിശോധന ചെയ്യുവാനുള്ള സമയമാണിത്. സാമൂവൽ പ്രവാചകൻ അനുസരണത്തെ കുറിച്ച് പറയുന്നത് ഇപ്രകാരമാണ്;

“അനുസരണം ബലിയേക്കാൾ ശ്രേഷ്ഠം” (1 സാമൂ 15:22).

ഉറപ്പാണ്, അനുസരണം അനുഗ്രഹം സമ്മാനിക്കും. അനുസരണമില്ലാത്ത ജനത അക്രമം ഗർഭം ധരിച്ച് പ്രസവിക്കും; “പാപികൾ സംഘം ചേരുമ്പോൾ അഗ്നി ജ്വലിക്കുന്നു; അനുസരണമില്ലാത്ത ജനത ക്രോധം ആളിക്കത്തിക്കുന്നു” (പ്രഭാ 16:6). അതുകൊണ്ട് തന്നെ, മക്കളെ ചെറുപ്പത്തിൽ തന്നെ അനുസരണം പഠിപ്പിക്കുന്നതിനോടൊപ്പം നീയും അനുസരണത്തിൽ വളരുക. കാരണം, വചനം പഠിപ്പിക്കുന്നു;

“നിന്റെ പുത്രന്മാരെ അച്ചടക്കത്തിൽ വളർത്തുക; ചെറുപ്പംമുതലേ അനുസരണം ശീലിപ്പിക്കുക” (പ്രഭാ 7:23). “ചെറുപ്പത്തിലേതന്നെ അവനെ വിനയം അഭ്യസിക്കുകയും ശിക്ഷിക്കുകയും ചെയ്യുക; അല്ലെങ്കിൽ അവൻ അനുസരണമില്ലാത്ത നിർബന്ധ ബുദ്ധിയായിത്തീർന്ന് നിന്നെ ദുഃഖിപ്പിക്കും” (പ്രഭാ 30:12). “കർത്താവ് അരുളിച്ചെയ്യുന്നു: എന്റേതല്ലാത്ത പദ്ധതികൾ നടപ്പിലാക്കുകയും എനിക്ക് അഹിതമായ സഖ്യം ഉണ്ടാക്കുകയും ചെയ്ത് പാപം കുന്നുകുട്ടിയ അനുസരണമില്ലാത്ത സന്തതികൾക്കു ദൂരിതം!” (ഏശ 30:1)

പുതിയനിയമത്തിൽ, വി. പൗലോസ് ശ്രീഹാ എഫെസോസ്സുകാരെ അനുസരണത്തെ

നോമ്പുകാലം / ഏഴാം ഞായർ / മത്താ 21,1-17

“യേശുക്രിസ്തുവിലുള്ള വിശ്വാസത്തിലൂടെ രക്ഷ പ്രാപിക്കുന്നതിനു നീന്നെ ജ്ഞാനിയാക്കുന്ന വിശുദ്ധലിഖിതങ്ങൾ നീ ബാലാമുതൽ പഠിച്ചറിഞ്ഞിട്ടുള്ളതാണല്ലോ.”
2 തിമോ 3:15

കുറിച്ച് പഠിക്കുന്നത് ഇപ്രകാരമാണ്; “ആരും അർത്ഥശൂന്യമായ വാക്കുകൾകൊണ്ട് നിങ്ങളെ വഞ്ചിക്കാതിരിക്കട്ടെ. ഇവമൂലം അനുസരണമില്ലാത്ത മക്കളുടെമേൽ ദൈവത്തിന്റെ ക്രോധം നിപതിക്കുന്നു” (എഫേ 5:6). ഹെബ്രായ ലേഖകൻ അനുസരണ കേടിനെ കുറിച്ച് പറയുന്നത്, അവർക്ക് സ്വർഗ്ഗരാജ്യമില്ല എന്നാണ്.

“അനുസരണക്കേടു കാണിച്ചവരോടല്ലേ ഒരിക്കലും തന്റെ വിശ്രമത്തിലേക്കു പ്രവേശിക്കയില്ലെന്ന് അവിടുന്ന് ആണയിട്ടു പറഞ്ഞത്?” (ഹെബ്ര 3:18).

എങ്കിൽ, ഒന്നുപോലെ; സാമൂവൽ പ്രവാചകൻ പറയുന്നതുപോലെ, “അനുസരണം ബലിയേക്കാൾ ശ്രേഷ്ഠം” (1 സാമൂ 15:22) തന്നെയാണ്. അത് ഒരുവനെ / ഒരുവളെ സ്വർഗ്ഗരാജ്യത്തിലേക്ക് അടുപ്പിക്കുന്നു.

കഴുതയെയും കഴുതക്കുട്ടിയെയുംകൊണ്ടുവന്ന ശിഷ്യൻമാർ അവയുടെമേൽ വസ്ത്രങ്ങൾ വിരിച്ചു. വസ്ത്രങ്ങൾ വിരിച്ച് അലംകരിച്ച കഴുതയുടെ മുകളിൽ ക്രിസ്തു കയറി ഇരുന്നു ജനുസലേം ലക്ഷ്യമാക്കി യാത്ര ആരംഭിച്ചു. ഇതു കാണുന്ന ജനക്കൂട്ടത്തിൽ വളരെപ്പേർ വഴിയിൽ തങ്ങളുടെ വസ്ത്രങ്ങൾ വിരിച്ചു; മറ്റു ചിലരാകട്ടെ വൃക്ഷങ്ങളിൽ നിന്നു ചില്ലുകൾ മുറിച്ച് വഴിയിൽ നിരത്തി. യേശുവിനു മുമ്പിലും പിമ്പിലും നടന്നിരുന്ന ജനങ്ങൾ ആർത്തു വിളിച്ചു. അവർ ആർത്തു വിളിക്കുന്നത് ഒന്നുമാത്രം;

“ദാവീദിന്റെ പുത്രനു ഹോസാന! കർത്താവിന്റെ നാമത്തിൽ വരുന്നവൻ അനുഗൃഹീതൻ! ഉന്നതങ്ങളിൽ ഹോസാന!”

കഴുതപ്പുറത്തേറി വിനയാന്വിതനായി ജനുസലേമിൽ പ്രവേശിച്ച ക്രിസ്തുവിനെയും ശിഷ്യൻമാരെയും കണ്ടപ്പോൾ ജനുസലേം നഗരം മുഴുവൻ ഇളകിവശായി. ഇതു കണ്ടവർ, “ആരാണിവൻ?” എന്നു ചോദിച്ചുകൊണ്ട് ഈ ആരവത്തെ അകംബടി സേവിച്ചു. കഥ യറിയാതെ ആട്ടം കൂടുന്നവരോട് ജനക്കൂട്ടം വിളിച്ച് പറഞ്ഞു;

“ഇവൻ ഗലീലിയിലെ നസറത്തിൽ നിന്നുള്ള പ്രവാചകനായ ക്രിസ്തുവാണ്.”

“കഴുതപ്പുറത്തേറി എഴുന്നള്ളുന്ന രാജാവ് സമാധാനപ്രിയനും എളിയുടെ ആൾരുപവുമാണ്. എന്നാൽ, കുതിരപ്പുറത്തേറി എഴുന്നള്ളുന്ന രാജാവ് യുദ്ധവീരനും അക്രമങ്ങൾ അഴിച്ച് വിടുന്നവനുമാണ്.” ഓടാനുവീണ്ടുമൊരു ആത്മപരിശോധനയ്ക്കുള്ള സമയമാണ്. കുതിരപ്പുറത്തേഴുന്നള്ളുന്ന രാജാവിനെയാണോ, അതോ, കഴുതപ്പുറത്തേഴുന്നള്ളുന്ന രാജാവിനെയാണോ നിനക്കിഷ്ടം? ഏത് രാജാവിന്റെ ചെയ്തികളെ അനുദാവനം ചെയ്യാനാണ് നീ ആഗ്രഹിക്കുന്നതും കൊതിക്കുന്നതും? കഴുതപ്പുറത്തേഴുന്നള്ളുന്ന രാജാവ് “എളിമ”യുടെ മുർത്തരുപമാണെങ്കിൽ അവൻ പഠിപ്പിക്കുന്നത് “എളിമ വിജയത്തിലേയ്ക്കുള്ള മാർഗ്ഗമാണെന്നാണ്.” യാക്കോബ്ശ്ലീഹ തന്റെ ശിഷ്യൻമാരെ എളിമയെ കുറിച്ച് പഠിപ്പിക്കുന്നത് ഇപ്രകാരമാണ്;

“ദൈവം അഹങ്കാരികളെ എതിർക്കുകയും എളിമയുള്ളവർക്കു കൃപ കൊടുക്കുകയും ചെയ്യുന്നു” (യാക്കോ 4:6).

കൃപകൊണ്ട് നിറയണമെന്ന് നീ ആഗ്രഹിക്കുന്നുണ്ടെങ്കിൽ എളിമയുള്ളവാനാവുക/ വളാവുക. സെഫാനിയായുടെ പുസ്തകത്തിൽ പറയുന്നതുപോലെ, എളിമയുള്ളവരാണ് ദൈവത്തിൽ അഭയം പ്രാപിക്കുക. “ഞാൻ നിന്റെ മധ്യത്തിൽ വിനയവും എളിമയും ഉള്ള ഒരു ജനത്തെ അവശേഷിപ്പിക്കും, അവർ കർത്താവിന്റെ നാമത്തിൽ അഭയം പ്രാപിക്കും” (സെഫാ 3:12).

മെഡിക്കൽ കോളേജിൽ കിടക്കുന്ന, കൂട്ടുകാരന്റെ അമ്മയെ കാണാൻ വേണ്ടിയാണ് അയാൾ ടൗണിൽ നിന്നും ഓട്ടോ പിടിച്ചത്. പുറംവേദന ഉള്ളതുകൊണ്ട് കുണ്ടിലും കുഴിയിലും “ഒന്നു പതുക്കെ പോകണേ” എന്ന് ഡ്രൈവറോട് വിനീതമായി അപേക്ഷിച്ചു! നീരസത്തോടെയുള്ള ഒരു “നോ” പ്രതീക്ഷിച്ച അയാൾക്ക് ‘ശരി സർ...’ എന്ന വിനയത്തോടെയുള്ള മറുപടിയാണ് കിട്ടിയത്!

ചില ഓട്ടോകാർക്കുള്ള തിക്കും തിരക്കൊന്നും നമ്മുടെ ഈ ഡ്രൈവർക്കില്ല. പറഞ്ഞപ്പോലെ തന്നെ മിതമായ സ്പീഡിൽ വളരെ സൂക്ഷിച്ച് എനിക്ക് യാതൊരുവിധ ശാരീരിക ആസ്വാസ്ത്യങ്ങളും ഉണ്ടാക്കാതെയാണ് അയാൾ എന്നെ ലക്ഷ്യസ്ഥാനത്ത് എത്തിച്ചത്.

മെഡിക്കൽ കോളേജിന്റെ പോർട്ടികോയിൽ വണ്ടി നിന്നു. “എത്രയായി?” എന്ന

നോമ്പുകാലം / എഴുന്നള്ളൽ / മത്താ 21:1-17

“തിരഞ്ഞെടുക്കപ്പെട്ടവർ
 ഭയശക്തികൃത്യവിൽ
 ശാശ്വതവും
 മഹത്വപൂർണ്ണവുമായ
 രക്ഷ നേടുന്നതിനുവേണ്ടി
 ഞാൻ എല്ലാം
 സഹിക്കുന്നു.”
 2 തിമോ 2:10

എന്റെ ചോദ്യത്തിന് ഡ്രൈവറുടെ അടുത്തുള്ള ഒരു പെട്ടി ചൂണ്ടി അയാൾ പറഞ്ഞു;
 “ഇഷ്ടമുള്ളത് ഈ പെട്ടിയിൽ ഇട്ടോളൂ.”

അയാൾക്ക് പെട്ടെന്ന് കാര്യം പിടികിട്ടിയില്ല!! “നിർഭയനരായ രോഗികൾക്കുള്ള
 ധനസഹായം” എന്ന് എഴുതിവെച്ചിരിക്കുന്ന ആ പെട്ടിയിലേക്ക് ഒരു നിമിഷം സ്തബ്ധനായി
 ഞാൻ നോക്കിനിന്നു. ഇതിനിടയിൽ, കുറച്ചുകലെ നിന്നിരു സെക്യൂരിറ്റികാരൻ വണ്ടി
 മാറ്റിയിടാൻ പറഞ്ഞ് കൈകൊണ്ട് ആഗ്രഹം കാണിച്ചു. വണ്ടി മാറ്റിയിടാൻ സമയമെടുത്തത്
 കൊണ്ടാകാം, സെക്യൂരിറ്റി അരിശത്തിൽ വണ്ടിയുടെ അടുത്തേക്ക് പാഞ്ഞടുത്തു.
 ഡ്രൈവറെ കണ്ടതും സെക്യൂരിറ്റികാരന്റെ ദേഷ്യം ഉരുകിയില്ലതായിരുന്നെന്ന് മാത്രമല്ല
 വിനയപൂർവ്വം “നമസ്കാരം സർ” എന്ന് പറഞ്ഞ് കൈകുഴി തിരിച്ച് പോയി. അയാൾക്ക്
 ഒന്നും മനസ്സിലാകുന്നില്ല!

ഈ നാടകീയതയുടെ അന്തസത്ത അറിയാൻ അയാൾ പെട്ടിയിൽ പൈസയിട്ട് തിരിച്ച്
 സെക്യൂരിറ്റികാരന്റെ അടുത്തേക്ക് ചെന്ന് കാര്യം തിരക്കി. സെക്യൂരിറ്റികാരൻ അയാളെ
 ഒന്നു അടിമുടി വീക്ഷിച്ചിട്ട് ഇപ്രകാരം പറഞ്ഞു;

“കുലിപ്പണിക്കാരായ അച്ഛനമ്മമാരുടെ 4 മക്കളിൽ രണ്ടാമത്തെ മകനാണ് ആ പോയ
 ഓട്ടോഡ്രൈവർ. അച്ഛൻ നേരത്തെ മരിച്ചു. മുത്ത മകൻ അപസ്മാര രോഗിയാണ്. ഇളയത്
 2 പെൺകുട്ടികൾ. ഒരു കുടുംബത്തിന്റെ ഏക അത്താണിയാണ് അദ്ദേഹം! ഇപ്പോഴും
 കോളേജിൽ പഠിക്കുന്ന അദ്ദേഹത്തിന് കഴിഞ്ഞ കൊല്ലം നല്ല മാർക്കിൽ പരീക്ഷ
 പാസ്സായതിനുള്ള സമ്മാനമാണ് ആ ഓട്ടോ; ഇവിടുത്തെ സുപ്രണ്ട്സാറിന്റെ വകയാണത്.
 അഭിമാനിയായ അയാൾ ആദ്യമാസംതന്നെ തന്റെ വരുമാനത്തിന്റെ ഒരു പങ്ക് “സുപ്രണ്ട്
 സാറിനെ ഏൽപ്പിച്ചിട്ട് പറഞ്ഞു;

“എല്ലാ മാസവും ഡോക്ടറെ ഞാൻ ഇങ്ങനെ ഒരു തുക ഏൽപ്പിച്ച് ഓട്ടോയുടെ കടം
 വീട്ടാം.”

സുപ്രണ്ട് ഒരു പുഞ്ചിരിയോടെ അത് നിരസിച്ചു. പക്ഷെ, അയാൾ പറഞ്ഞു ഇല്ല സർ,
 അങ്ങനെയാണെങ്കിൽ ആ തുക ഞാൻ ഇവിടുത്തെ രോഗികൾക്കുള്ള ഫണ്ടിലേക്ക്
 അടക്കാം. അന്ന് മുതൽ ആശുപത്രിയിലേക്കുള്ള ഓട്ടത്തിന് അദ്ദേഹം ആരോടും കണക്ക്
 പറയാറില്ല; എന്നുമാത്രമല്ല ആ തുക മുഴുവൻ രോഗികളുടെ ചികിത്സാ ഫണ്ടിലേക്ക്
 കൊടുക്കുകയും ചെയ്യുന്നു. അതിനാണോ പെട്ടി.”

അയാളെ കുറിച്ച് അറിയാനുള്ള എന്റെ ജിജ്ഞാസ കൂടി കൂടി വന്നു! നിങ്ങൾ
 എന്തിനാണ് അയാളെ കണ്ടപ്പോൾ കൈകുഴി “സർ” എന്ന് വിളിച്ചത്!”

“3rd year MBBS” ന് പഠിക്കു അദ്ദേഹത്തെ പിന്നെ ഞാൻ എന്താ വിളിക്കേണ്ടത്!”
 ഒരു നിമിഷം വാക്ക് നാക്കിൽ ഉടക്കി! തിരിച്ച് ഒന്നും ചോദിക്കാൻ പറ്റിയില്ല. അയാളുടെ
 ദ്രിഷ്ടികൾ ആ നല്ല മനസ്സിന്റെ ഉടമയെ ഒന്നുകൂടി പരതി.

കണ്ണെത്താത്ത വിദൂരതയിലേക്ക് മറഞ്ഞുപോയ ആ ഓട്ടോയെയും ഓട്ടോകാരനെയും
 ഒരിക്കൽകൂടി കാണാൻ മനസ്സ് വല്ലാതെ ആഗ്രഹിച്ചു. ഈശ്വരൻ ചിലപ്പോൾ ഇങ്ങനെയാണ്;
 “ചില വഴിവിളക്കുകളുടെ ദീപനാളങ്ങൾ എന്നെന്നേക്കുമായി അണക്കാതെ സൂക്ഷിക്കുന്നു!
 അഹങ്കാരംകൊണ്ട് ഇരുളടഞ്ഞ മനുഷ്യമനസ്സിലേക്ക് മാനവികതയുടെ ഇത്തിരി വെട്ടം
 പകരാൻ!”

“ഹോസാന...” വിളികൾ അവന്റെ കർണ്ണപുടങ്ങളിൽ എത്തിയപ്പോഴും അവൻ പഠി
 പിച്ചത് വിനയത്തിന്റെയും എളിമയുടെയും പാഠങ്ങളായിരുന്നു. കൈയിൽ കുരുത്തോല
 പിടിച്ച് രാജാവും നാഥനുമായ ക്രിസ്തുവിന് ഓശാന പാടുന്നോൾ പ്രാർത്ഥിക്കാനുള്ളതും
 ഇതു തന്നെയാണ്; “വിനയത്തിൽ, എളിമയിൽ വളരാൻ അനുഗ്രഹിക്കണമേയെന്ന്...”

“പാപങ്ങളെപ്രതി ചപവസിച്ച്,
 വീണ്ടും രോഗം ചെയ്താൽ അവന്റെ പ്രാർത്ഥന ആരു ശ്രവിക്കും?
 എളിമപ്പെട്ട കൊണ്ട് അവൻ എന്തു നേടീ?”
 (പ്രോ 34,31)

ഫാ. ജോബി മേനോൻ
 +91 9447777931

നോമ്പുകാലം / എഴുത്തായർ / മത്താ 2:1-17